

ஏழுதாசன்

- 9-2
 அக்டோபர் '2000
 இதழ் எண் : 82
 விலை ரூ. 3/-

- திங்கள் இலக்கிய இதழ் -

● 'எல்லோரும் எல்லாமும் பெற வேண்டும்' — கண்ணதாசன்

**பேனாநட்பின் நேசகரம்!
ஊனமுற்றோரின் உதவும்கரம்!**



பாடசாலை மாணவர், உடல்
ஊனமுற்றோர், காதுகேட்க முடியாத
மாணவர்களுக்கு உதவி வருகிறார்.
தென் இந்திய பேனா நண்பர்களுடன்
30 ஆண்டுகள் தொடர்பு வைத்துக்
கொண்டு, இன்றும் அந்த நட்பு
தொடர்வதை சொல்லி
பெருமைப்படுகிறார்.

'சமூக ஜோதி'

தம்பி புவனேந்திரன்

பிரதம இணைப்பாளர்,
படிப்பகம்
சன்மார்க்க சபை

படித்துவிட்டீர்களா?

Elaignan Tamil Monthly

இளைஞர்

உலகவாழ் இளைஞருக்கான
இளைஞரின் புதுமைப் பிரவாகம்!

உங்கள் எழுத்துக்களை மதிக்கிறோம்.
எண்ணங்களை வரவேற்கின்றோம்.

வாசகர்களாகிய உங்களிடம் இருந்து
ஆக்கங்களை எதிர்பார்க்கின்றோம்.

ஒவ்வொரு மாதமும் 25 ம் திகதிக்கு முன்னர்
எமக்கு கிடைக்கக்கூடியதாக அனுப்பி வைப்புங்கள்
பார்க்கலாம்.

ILAIGNAN

Ginnheimer Str, 24 a
60487 Frankfurt
Germany

eMail : sekar@ilaignan.com

இன், நெட்டில் இளைஞன் :

www.ilaignan.com



இணையக் காதலர்களின் இதயநாடி :

www.kathala.com

- ★ மேகப்புணர்ச்சி படுக்கையிலிருந்து
நிலவுப் பெண்ணுக்கு
ஒரு நாள் மாதவிலக்கு.
- ★ கடல் நீரில்
நிரம்பவில்லையோ வயிறு?
வீட்டுக் கிணற்றில் நிலா.
- ★ துரிய மிச்சத்தில்
சூட்டைப் பிரித்த அன்னம்நீ.
மனைவியை அனுப்புகிறேன்.
- ★ 144 முறை தோன்றி நிறைந்து
குறிஞ்சி மலருக்கு இடப்பட்ட
144 விலக்கி விடுகின்றாய்.
- ★ பூமி பத்திரம்.
நாங்கள் இப்பொழுது
தூங்கப் போகின்றோம்.
- ★ எல்லாரும் உறங்கி விட்டார்களென
மேகஉடை மாற்றினாயா?
ஆண் ஆந்தைகள் கவனி.
- ★ பூமியின் வாசலில் நிலா
மன்மதன் இட்ட காவலன்
பிரம்மச்சாரிகள் நுழையக் கூடாதிதன.

— Dr. ப. லேனா சுதீரவன்

ள் டே. ன்னி மருத்துவக் கல்லூரி, சென்னை-1

குவைத் இன்றைய நிலவரம்

குவைத்தில் வீட்டுவேலை செய்வோர், வீட்டு டிரைவர், தோட்டக் காரர், ஆடு மேய்ப்போர் போன்ற வேலைகளுக்கு வருகிறவர்களுக்கு விசா பெயர் காதிம் விசா. இப்பணியாளர்களுக்கு மாதம் ஒருநாள் விடுமுறை அல்லது அரை நாள் வெள்ளிக்கிழமை மட்டும் விடுமுறை.

கம்பெனியில் வேலை பார்ப்பவர்களுக்கு, கடை மற்றும் எல்லா வியாபார நிறுவனங்களில் பணிபுரிபவர்களுக்கு சூன் விசா என்று பெயர். இவர்களுக்கு எட்டு மணிநேர வேலை, குவைத் அரசு நிர்ணயித்துள்ள எல்லா விடுமுறை நாட்களும் உண்டு.

வெள்ளிக் கிழமை எல்லா மக்களும் குவைத் சிட்டியில் மிர்காப் (MIRGAP) என்னுமிடத்தில் கூடுகிறார்கள். ஒவ்வொருவரின் நிலைமையும் பரிதாபம்தான். அவர்கள் தமது பணிமுடித்து சொந்த தாய் நாட்டிற்கு வரும்போது மிடுக்காகத் தெரிகிறார்கள்.

இங்குள்ள கட்டிடங்கள், ஊரின் அமைப்பு அத்தனையும் அமெரிக்க பாணி என்று சொல்கிறார்கள். நம் தமிழ்நாட்டுத் தமிழ் வார இதழ்கள் குமுதம், குங்குமம் உட்பட எல்லா தமிழ் இதழ்களும் கடைகளில் கிடைக்கின்றன. கடைகளில் இலக்கியம், கவிதை, சம்பந்தமான எந்த நூலும் இதுவரை பார்க்கவில்லை. இலங்கையிலிருந்து வெளிவரும் பத்திரிகைகள் கிடைக்கின்றன. அதுவும் செய்திப் பத்திரிகைகள் தான்.

இங்குள்ள கம்பெனிகளில் நிறைய இலங்கையைச் சேர்ந்த இலங்கையர்கள் வேலை பார்க்கிறார்கள். அவர்கள் எல்லாம் "இலங்கையில் நடக்கும் இனப்பிரச்சனை இல்லாதிருந்தால் எங்களது நாடு சிங்கப்பூர் மாதிரி ஆகியிருக்கும். வேலைதேடி வெளிநாடுகளுக்கு நாங்கள் வரத் தேவையில்லை" என்று கூறுகிறார்கள்.

குவைத்தில் உள்ள இலங்கைத் தூதரகத்தின் கணக்குப்படி இலங்கையர், தமிழர்கள், சிங்களவர்கள், முஸ்லீம்கள் என ஒரு லட்சம் பேர் இங்கே வேலை பார்க்கிறார்கள். இலங்கையைச் சேர்ந்த பெண்கள் நிறைய பேர் வீட்டு வேலை பார்க்கிறார்கள். இவர்களது நிலை மிகவும் மோசமானது. எல்லாம் வருடக் கணக்கில் இருக்கிறார்கள். நிறைய பெண்கள் பங்களாதேஷ் இளைஞர்களுக்கு ஆசைநாயகியாக உள்ளார்கள். சிங்களப் பெண்கள் 3 தினார், 5 தினாருக்கு விபச்சாரத்தில் ஈடுபடுகிறார்கள்.

வெள்ளிக்கிழமை காலையில் இருந்து இரவு வரை திருவிழாதான்; வேடிக்கைதான். எல்லா ஆண்களும் பெண்களும் காலையிலேயே மிற்காப் வந்து விடுவார்கள். இங்கே இருக்கிற பொது இடம், பூங்கா என எங்கு பார்த்தாலும் ஜோடி, ஜோடியாக அமர்ந்திருப்பதை பார்க்கலாம். நமது ஆந்திரா மாநிலத்தைச் சேர்ந்த கடப்பா பகுதி இளம் பெண்கள் விபச்சாரத் தொழில் செய்கிறார்கள். “என்ன செய்வது? சம்பளம் மிகவும் குறைவு. வெளிநாட்டிற்கு பணம் கட்டி வந்தேன். ஊரில் நிறைய கடன் இருக்கிறது இதைத் தவிர வேறு வழியில்லை” என்கிறார்கள்.

குவைத்திற்கு வேலைக்கு வருகிறவர்கள் குறைந்த சம்பளத்தில் எவ்வளவு கஷ்டப்படுகிறார்கள் என்பது வந்து பார்த்தால்தான் தெரியும். ஒரு 10 ஆண்டுகளுக்கு முன்னர் வரை மிகவும் நன்றாகத்தான் இருந்தன அரபு நாடுகள். தற்போது நிலைமை மிகவும் மோசம். வீட்டை விற்று, கடன் வாங்கி, வட்டிக்கு வாங்கி அரபு நாட்டுக்கு வந்தவுடன் அள்ளிக் கட்டி விடலாம் என்று கனவு கண்டு வருகிறார்கள். இங்கு தெருநாயை விட கேவலமாகத் திரிகிறார்கள் — உயிருள்ள, உணர்வுள்ள, ஆற்றிவுள்ள மனிதர்கள். ஆகவே அன்பிற்குரிய தமிழ்நாட்டுச் சகோதரர்களே, அரபு நாடுகளுக்குப் போய் சம்பாதிக்க ஆசைப்படாதீர்கள்; அவதியுறாதீர்கள்.

— சர்தார் உசேன், குவைத்

ஏழைதாசன்

★ ஆண்டுக் கட்டணம் : ரூ. 35/-

★ வாழ்நாள் கட்டணம் : ரூ. 350/-

● 26, அடப்பன்வயல் 8-ம் வீதி, புதுக்கோட்டை - 622 002.

E. Mail : ealaidhason@hotmail.com.

Internet : http://www.ealaidhason8m.com

(ஆண்டுக் கட்டணம் புதுப்பித்து விட்டீர்களா? தொகையை பணவிடை, காசோலை, வரைவோலை மூலம் செலுத்தலாம். படைப்பாளர்கள் இதழ் பரவ, வளர உதவலாம். நல்லெண்ணத்துடன் முகவராக செயல்பட விருப்பமுள்ளவர்கள் தொடர்புறுக.)

ஐக் கூ - 200

- ★ நீங்கள் ஒரு ஐக்கூ கவிஞரா? ஆம் எனில் உங்களுக்குத்தான் இந்த அறிவிப்பும் + அழைப்பும்.
- ★ உங்கள் திறமையை வெளிக்கொணர கட்டணமில்லை.
- ★ படைப்புகளுக்கு முழு சுதந்திரம்.
- ★ நீங்கள் ஒன்றுக்கு மேற்பட்ட கவிதையோ ஒரு நூறு கவிதையோ அனுப்பலாம். உங்கள் நண்பர்களையும் அனுப்பச் சொல்லலாம்.
- ★ ஒருவருக்கு ஒரு கவிதை வீதம் 200 கவிஞர்களின் 200 ஐக்கூ கவிதைகள் தேர்வு செய்யப்படும்.
- ★ உங்களது சொந்தக் கற்பனை என்று உறுதிமொழித் தேவை.
- ★ வயது, அந்தஸ்து, சாதி, மதம், பேதம் பாராது உங்கள் கருத்துக்கும் கற்பனைக்கும் முக்கியத்துவம் தந்து ஏழைதாசனில் வெளியிடப்படும்.
- ★ உலகெங்கும் வாழும் தமிழர்கள் வாசிக்க வசதியாக இணையத் தளத்தில் ஐக்கூ 200 வெளியிட முயற்சி மேற்கொள்ளப்படும்.
- ★ முழு நீள வெள்ளைத்தாளில் எழுதிட வேண்டியதுதானே! தன் முகவரி அஞ்சலட்டையுடன் உறையிலிட்டு, அஞ்சலில் சேர்த்து விட்டீர்களா!
- ★ 30-10-2000 கடைசித் தேதி.
(அதுவரை காத்திருக்க வேண்டுமா என்ன?)
- ★ முகவரி : ஆசிரியர், 'ஏழைதாசன்', புதுக்கோட்டை - 622 002.
- ★ சனவரி 98-ல் 50 கவிஞர்களின் தொகுப்பும், நவம்பர் 99-ல் 100 கவிஞர்களின் தொகுப்பும் மகத்தான சர்தனை படைத்துள்ளது.
- ★ ஆனந்த விகடன் 9-1-2000 இதழில் நாம் வெளியிட்ட ஐக்கூ-100 குறித்து சுஜாதா பாராட்டியுள்ளார். ஜெர்மனி இளைஞன் இதழிலும் www.ilaignan.com இணையத் தளத்திலும் www.radiotamil.de இணைய வானொலியிலும் வெளியிடப்பட்டுள்ளன.

மனிதன்



மரம் பட்டுப் போனால் கரியும்
மணம் பரப்பித் தானாய் எரியும்!
அறம் சுட்டும் மனிதன் வேடம்
அறிந்து நான் கற்றேன் பாடம்!

நிறம் மாறா நீரைக் குடித்தும்
நெறி நூல்கள் நீண்டுப் படித்தும்
புறம் தூற்றிப் பழகும் நோக்கில்
புகழுரைப் பொழிவார் நாக்கில்!

சரம் கோர்த்த முல்லைப் போன்றே
சமத் துவம் இல்லா மேலோர்
கரம் நீட்டி அன்பைத் தேடார்!
கடுக ளவும் பொதுமை நாடார்!

உரம் கொண்ட மிருகம் என்றால்
உண்மையில் அச்சம் தவிர்ப்போம்;
தரம் கெட்ட மனிதர் மெச்சும்
தடம் என்றால் என்றும் அச்சம்!

வரம் தேடி அலையும் கால்கள்
வறண்டபின் திறக்கும் தாள்கள்!
திறம் கொண்ட மாந்தர் தோள்கள்
தீண்டுமோ பகைவர் வாள்கள்!

பேனாநாயகி அறிஞர் சகரம்!

ஊனமுற்றோரின் உதவுங்கரம்!



தம்பி புலனேந்திரன்

இலங்கையின் தலையாக விளங்கும் யாழ்ப்பாணத்தின் குரும்பசிட்டி கிராமத்தில் 8-11-1916ல் பிறந்தார் த. புலனேந்திரன். பெற்றோர் தம்பிநாதர் - குட்டிப்பிள்ளை குரும்பசிட்டி வறுமைக்கு வாய்ப்பே இல்லா பூமி இவர் குடும்பம் வாணிபத்தில் பழமை வாய்ந்தது. இவரின் மூத்த சகோதரர்கள் மைத்துனர் அனைவரும் நீர்கொழும்பு என்னும் பட்டினத்தில் 37 வருடமாக வாணிபத்தில் ஈடுபட்டு வந்தனர். கடந்த 1981-ல் நடந்த இலங்கை கலவரத்தில் கடைகள் தீக்கிரையாக்கப் பட்டபின் அனைவரும் 'சொந்த கிராமம் திரும்பி விட்டனர்.

இளமை கல்வியில் இவரால் மறக்க முடியாத ஆசிரியர்கள் திரு. மு இராமலிங்கம், சு. சண்முகராசா இவர் கா. பொ. த. ப. படிப்பை முடித்துக் கொண்டு பாட்டா ஷூ கம்பெனியில் வேலைக்கு அமர்ந்து கொழும்பு, நீர்கொழும்பு, யாழ்ப்பாணம் என்று கரும்பு ஆற்றினார். இளமை பருவத்திலேயே பொழுது போக்காக பேரா நண்பர்கள் வைத்திருந்ததோடு நாடகத் துறையிலும் பங்கேற்று பல நாடகங்களை நடித்து பல பெரியவர்கள் பாராட்டுதல்களைப் பெற்றார். பல நாடகங்கள் 25 அரங்குகளுக்கு மேல் கண்டு பேரெடுத்த நாடகங்கள் இலங்கையில் கடைசியாக நடித்த நாடகம் தாழ்காவடி. இவர் இளமை கல்வியிலும் நாடகத் துறையிலும் குருவாக இருந்தும் ஊக்குவித்தவருமான கலாபூஷணம் கலைப்பேரரசு எ.ரி பொன்னுத்துரை பி.ஏ. அவர்களை இவர் வாழ்நாட்களில் மறக்க முடியாது என்கிறார்

தென் இந்திய பேனா நண்பர்கள் இவர் தமிழ்நாடு வரும்போது பல உதவிகள் செய்து வந்தார்கள். 30 வருடங்கள் தொடர்பு வைத்துக் கொண்டு, இன்றும் நட்பு தொடர்வதை சொல்லி பெருமைப் படுகிறார். 1977-ல் சத்தியபாமாவை மணந்தார் 1981-ம் ஆண்டு பிறந்த மண்ணை விட்டு ஜெர்மனி வந்தார்கள். 1988-ம் ஆண்டிலிருந்து இத்து சமய வளர்ச்சி சங்கம் ஆரம்பித்து அருகிவரும் சைவ சமயம் தமிழ்மொழி வளர்ச்சிக்கு ஊக்கம்தர தென் இந்திய பேனா நண்பர்கள் மூலம் உதாரணமாக ஆத்திராடி, கொன்றை வேந்தன், ஆலயவழிபாடு, சைவ வினா-விடை இன்னும் பல நூல்கள் தேவார ஒலி நாடகங்களை வரவழைத்து நகல் செய்து இலவசமாக மக்களுக்கும் ஜெர்மனி அருகில் உள்ள நாடுகளுக்கும்

கொடுத்து உதவியுள்ளார்கள் இப்போது இச்சமூகம் தெய்வீகப் பேரவை என்று இயங்கி வருகிறது. இதன் நோக்கம் சமய தமிழ் வளர்ச்சி, இலவச கைநூல் வெளியீடுதல். கடந்த 10 வருடங்களாக சமய நூல்கள், ஒலி நாடாக்களை கொடுத்து உதவிய இவரது பேனா நண்பர்களுக்கு இராஜ பாளையத்தில் ஜூலை 2000-ல் பாராட்டுக் கூட்டம் நடத்தியுள்ளார்கள்.

1998-ம் ஆண்டு முதல் தமது தாய் நாட்டில் இருந்து இடம் பெயர்ந்து இன்னலுறும் தம் தமிழ் உறவுகளுக்கு உதவ தொடங்கினார். பாடசாலை மாணவார், உடல் ஊனமுற்றோர், காது கேட்க முடியாத மாணவர்கள் போன்றோருக்கு இவர் நண்பர்கள் மூலமாகவும் பணம், பொருட்கள் சேகரித்து அனுப்பி உதவி வருகிறார். நென் இந்தியாவில் பாண்டிச்சேரி மற்றும் திருவெண்ணைநல்லூர், உளுந்தூர்பேட்டை போன்ற இடங்களுக்கும் இவரின் இச்சமூகப்பணி தொடர்கிறது. சர்வதேச தமிழர் இதழின் ஜெர்மன் நாட்டு பிரதிநிதியாக இருந்து அதன் ஊடாக தமிழ் மக்களுக்கு மனிதாபிமான சேவைகள் செய்கிறார். அப்பத்திரிகை ஆசிரியர் என்.எஸ். பிரபு அவர்கள் இவர் மனைவியின் உறவினர் ஆவார்.

இவரது சமூகப்பணியைப் பாராட்டி 1998-ல் குரும்பசிட்டி சன்மார்க்க சபை 'சமூக ஜோதி' கவுரவ பட்டம் வழங்கியது இச்சபையின் ஐரோப்பிய நாடுகளின் பிரதம இணைப்பாளராகவும், ஜெர்மனி ஸ்ரீ கனகதூர்கா ஆலய தலைவராகவும் பொறுப்பு வகிக்கிறார். இத்தகைய சமூகப் பணிக்கும் ஆன்மீகப் பணிக்கும் பக்கபலமாக நின்றுதவும் இவர் மனைவி சத்தியபாமா வும் வருங்காலத்தில் தன்னுடன் இணைந்து இப்பணிக்கு வலிமை ஊட்ட வேண்டும் என்பது இவரின் அவா. சென்ற ஆகஸ்டில் இவர் தமிழ்நாடு மதுரை வந்தபோது கவிஞர் இரா. இரவி சந்தித்து ஏழைதாசன் ஏட்டை வழங்கி அறிமுகப் படுத்தியுள்ளார். டாக்டர் பழனி இளங்கம்பன் இவருக்கு பொன்னாடை அணிவித்து கௌரவித்தார்.

Thambi. Buvanendran, Holzener Weg 27, 58239 - Schwerte, Germany
Tèl / Fax : 02304 82811. Mobil : 0172 834 2116.

உலகத் தமிழ் நெஞ்சங்களை
ஒன்றிணைக்கும் உன்னத பணிக்காக
உதயமாகி விட்டது ஏழைதாசன் இஷ்டர்நெட்

இணைய முகவரி :

<http://www.ealaidhasan.8m.com>

உலகத் தமிழ்க் கவிதைப் போட்டி - பரிசு பெறுபவர்கள்

சுடரொளி வெளியீட்டுக் கழகமும் இலண்டன் தமிழ் இலக்கிய மன்றமும் இணைந்து நடத்திய “வருக தமிழர் பொற்காலம்” உலகத் தமிழ்க் கவிதைப் போட்டி முடிவுகள் வெளியிடப்பட்டுள்ளன.

இப்போட்டியில் முதல் பரிசை தமிழ்நாடு காரைக்குறிச்சியைச் சேர்ந்த செல்வி பி. மாலதி எம்.ஏ. அவர்கள் பெற்றுள்ளார். இவர் காரைக்குடி அழகப்பா பல்கலைக் கழகத்தில் தமிழ் ஆய்வு மேற்கொண்டு வருகிறார். இவர் தமது பரிசாக பத்தாயிரம், இந்திய ரூபாய்களைப் (150 பவுன்கள்) பெறுகின்றார்.

இப்பரிசை இலண்டனில் முன்னணி வகித்துவரும் தங்க மாளிகை ரோயல் ஜூவல்லரி நிறுவத்தினர் வழங்குகின்றார்கள். தமிழ் உணர்வும் தாய்மை உள்ளமும் கொண்ட ரோயல் ஜூவல்லரி உரிமையாளர் தமிழ்க் கவிதையில் ஆர்வம் கொண்ட தமிழ் பட்டதாரி ஆவார். உலகத் தமிழ்க் கவிதைப் போட்டியில் முதல் பரிசை வழங்குவதில் நிறைவும் மகிழ்வும் அடைகின்றார்.

இப்போட்டியில் இரண்டாம் பரிசைப் பெறுபவர் தமிழ்நாடு திருச்சிராப்பள்ளி மாநகரைச் சேர்ந்த உணர்ச்சிக் கவிஞர் சிங்காரவேலன் அவர்கள். அவர் கவிதைத் துறையில் பல ஆக்கங்களைப் படைத்தவர். தமிழை உயிராக நேசிப்பவர். “தமிழீழப் போர்ப்பரணி” என்ற நூலால் தமிழ் ஈழ உணர்வை உலகிற்கு பரப்பியவர் “வரலாற்றில் கச்சத்தீவு” எனும் நூலின் ஆசிரியர். உடல் மண்ணுக்கு உயிர் தமிழுக்கு எனத் தம் வாழ்நாளை சுகம் செய்த சி.பா. ஆதித்தனார் தொடங்கிய நாம் தமிழர் இயக்கத்தின் பொதுச் செயலாளர் ஆகப் பணியாற்றி வருபவர். இவர் தமது பரிசுத் தொகையாகிய 6,500 இந்திய ரூபாய்களைப் (100 பவுன்கள்) பெறுகின்றார்.

இப்பரிசை வழங்க முன்வந்திருக்கும் திரு இரத்தினபாலன் அவர்கள் ஒரு கவிஞரும் சட்டத்தரணியும் ஆவார். இப்பரிசை இவர் நடத்தி வரும் ரட்னா அன் கம்பனி சட்டத்தரணி நிறுவனத்தின் சார்பில் வழங்கி கவிஞர் சிங்காரவேலனைக் கௌரவிக்கின்றார்.

மேற்கண்டவாறு செயலாளர் ஐ.தி சம்பந்தன், போட்டி அமைப்புக் குழு கவிஞர் செ. நாகேந்திரன், பொன். பாலசுந்தரம், இலண்டன் தமிழ் இலக்கிய மன்ற தலைவர் க. இராஜமனோகரன் ஆகியோர் விடுத்துள்ள அறிக்கையில் தெரிவித்துள்ளனர்.

சுடரொளி வெளியீட்டுக் கழகம்

Chudaroli Publication Society (U.K.)

15, Ruttand Road, Forest Gate, London E7 8PQ.

தமிழ் மழலையர் பள்ளி

தமிழக அரசின் தமிழ்வழிக் கல்வி அரசாணையை வழக்குப் போட்டுச் சிலர் தடுத்திருக்கிற சூழலில் தமிழ்வழிக் கல்விக்கு ஆக்கம் சேர்க்க அன்னைத் தமிழ் மழலையர் பள்ளியைத் தஞ்சாவூர்த் தமிழ்ப் பேரவை தொடங்கியுள்ளது 15-9-2000 அன்று வழக்கறிஞர் தஞ்சை அ. இராமமூர்த்தி வகுப்புகளைத் தொடங்கி வைத்தார். கலை பண்பாட்டுத்துறை உதவி இயக்குநர் வ. செயபால், வே. வேங்கடாசலம், பூண்டி கல்லூரிப் பேராசிரியர் முனைவர் பா. மாசிலாமணி, இசைக் கல்லூரிப் பேராசிரியர் முனைவர் சண்முகவேல், கூ.கோ. அறிவழகி, மாணவர் நல்லசிவம் ஆகியோர் வாழ்த்திப் பேசினர். தமிழ்ச் சான்றோர் பேரவை நிறுவனர் நா. அருணாசலம் வருகை புரிந்து வாழ்த்தினார். முனைவர் பா. இறையரசன் தலைமை தாங்கினார்.

பேராசிரியர் தமிழடியான் நன்றி கூறினார்.

இப்பள்ளியில் குழந்தைகளுக்குச் சீருடை, புத்தகச் சுவை, கையொடிய எழுதும் துன்பம் இல்லை. ஒலிநாடா, கணினி, விளையாட்டு, இசை ஆகியவற்றின் மூலம் கற்பிக்கப்படும் என்று இறையரசன் தெரிவித்தார். இப்பள்ளியின் முதல்வர் தி. அம்பிகா, ஆசிரியைகளாக முத்துமாரி, மங்கை, லட்சுமி, சத்யா, அங்கயற்கண்ணி ஆகியோர் உள்ளனர். இங்கு குழந்தைகள் காப்பகமும் மகளிர் கலைப் பள்ளியும் உள்ளன. குழந்தைகளை அழைத்துவரும் அன்னையர் இங்கேயே தையல், தட்டச்சு, கணினி, நுண்கலைகள் படிக்கலாம். கணினி தமிழிலேயே கற்பிக்கப்படும். அதிகம் படிக்காத பெண்களும் தட்டச்சு, கணினி படித்துப் பட்டம் பெறலாம்.

அன்னைத் தமிழ் மழலையர் பள்ளி,

வ.உ.சி. நகர், தஞ்சாவூர்.

தஞ்சாவூர்த் தமிழ்ப் பேரவை

சந்தன வீரப்பனுக்குப் பாராட்டு

மக்கள் அரசியலுக்கு வரக் கோரிக்கை

தமிழ்நாட்டில் தமிழ்க் குழந்தைகள் தமிழ்க் கல்வி பெறக் கூடாது என்று ஆங்கில வணிகத்தால் பணம் பிடுங்கும் பணக்காரக் கொள்ளையர்கள் வழக்குப் போட்டுத் தமிழக அரசின் ஆணையைத் தடுத்திருக்கின்றனர். தமிழ்க்கல்வி, காவிரிநீர்ச் சிக்கல், திருவள்ளூர் சிலைத் திறப்பு முதலிய கோரிக்கைகளை முன்வைத்திருக்கிற சந்தன வீரப்பனைப் பாராட்டுகின்றது தஞ்சாவூர்த் தமிழ்ப் பேரவை. நடிகர் இராஜகுமாரை விடுவித்துவிட்டு மக்கள் (ஜனநாயக) அரசியலுக்கு வந்து தமிழ்-தமிழர் நலம் காக்க வேண்டும் என்றும் வேண்டுகிறது.

வேள்வி புதிது..!

தமிழ் ருக்குள்ளே
தழைக்குது பேதம்!
அமுத ரிமாழிஇனி
அடைந்திடும் சேதம்!
சீ...! சீ...!

தாழ்மையை நீக்கி
உயர்வினைச் சேர்க்க
புதியதாய் படைத்திடு வேதம்! (1)

இதய வாசலில்
ஆயிரம் கேள்வி!
உதய முகத்தினை
உருட்டிடும் தேரல்வி!
சீ...! சீ...!

சிறுமையைப் பேர்க்கிப்
பெருமையை நூட்ட
புரிந்திடு புதுப்புது வேள்வி! (2)

இருப்போர் கைகளில்
உருண்டிடும் நீதி!
இல்லா திருப்போரை
விரட்டிடும் ஊதி!
சீ...! சீ...!

நேற்றோடு விதர்வைய
மாற்றங்கள் சீகழ
வாளைடு குறித்திடு தேதி! (3)

— கவிஞர் சதயன், சென்னை-33

‘ஏழைதாசன்’ என்னும் எழிலான, அடக்கமான பெயரில் “இதழ் வருவதை இன்றுதான் அறிந்து, படித்துப் பரவசமுற்றேன். மேலைநாட்டு ஐக்கக் கவிதை இலக்கியம் தமிழில் இருக்க வேண்டும் என்ற உறுதியான எண்ணத்துடன் முயலுவதை, எழுபதை எட்டியவன் என்றாலும் எழுத்துப் பணியில் தளராத நான், தங்களைப் பாராட்டுகிறேன்.

— வழக்கறிஞர் **இ. பனிமலர்**, விளாத்திக்குளம், தூத்துக்குடி கடந்த இரண்டு மாதங்களாக ஏழைதாசன் இதழைப் படித்து வருகிறேன். இதழ் சிறியதாக இருந்தாலும் சிறப்பானதாக உள்ளது. தங்களது தமிழ்ப்பணி தொடர வாழ்த்துகிறேன். இத்துடன் ரூ. 35/- மதிப்புள்ள காசோலை அனுப்பியுள்ளேன்.

— **வி. சக்திமனோகர்**, புதுக்கோட்டை-5 நிறுவனின் புகைப்படத்துடன் எழுச்சியோடு இதழ் வந்திருக்கிறது. “சராசரிக்கு திருமணம் அவசியம்; சாமானியனுக்கு சாதனையே இலட்சியம்” என்ற எய்ட்ஸ் தடுப்பு மொழி, ஆயிரம் பொருள் சொல்லும் அற்புத வரி.

— **என். அஞ்சகம்**, பாலப்பட்டி, நாமக்கல் கவிஞர் பதுமைச்செல்வன் அவர்களின் யார் மனிதன்? கவிதை நன்றாக இருந்தது. எய்ட்ஸ் தடுப்பு மொழிகள் அருமை.

— **நா. சுப்புலட்சுமி**, திருப்பத்தூர், வேலூர் தோழர் சோலைப்பிரியன் மூலம் இதழ் கிடைக்கப் பெற்றேன். மிக அருமை சக்திமனோகரின் கவிதை மனிதத்திற்கு நிகழும் நகக் கீறல்களை பல்வியமாய் இடித்துரைத்தது.

— அதங்கோடு **அனிஷ்குமார்** பாரதிதாசன் பல்கலைக் கழகம் தங்களின் இலக்கிய ஆர்வம் ஏழைதாசனில் நன்கு தெரிகிறது. “உயரம் தெரியும்” ஒரு தனிமனித வளர்ச்சி வெளிப்பாடு எனினும் யதார்த்தத்தின் மென்மையோடு வெளிவந்திருப்பது பாராட்டி மருகியது.

— செல்வி **த. மஞ்சு**, திருப்பூர் எய்ட்ஸ் தடுப்பு மொழிகள் ஒவ்வொன்றும் வாழ்வின் நல விரும்பிகள். தொடரட்டும் தங்களின் எய்ட்ஸ் தடுப்பு மொழிகள்.

— **சர்தார் உசேன்**, குவைத் ஆகஸ்டு இதழில் சேலம் ஆறுமுகன் எழுதிய “எங்களுக்கும் சுதந்திரம் வேண்டும்” கவிதையைப் படித்தேன். நம் நாட்டின் இன்றைய நிலையை படம் பிடித்து இருந்தார். அதில் 6-வது பத்தியில் “அதோ சேவல் கூவுகிறது! ஆகாரம் தேடாமலே அவசரமாக கலப்பையைப் பூட்டுகிறோம். ஆனால் அந்திவரை உழைத்தும் மிஞ்சுவது கோவணமே!” என்கிற வரிகள் எனக்காக, எங்களுக்காக எழுதியதுபோல் இருந்தது. என்னை உன்ன இலங்கைக் கிழிமர்களும் வாசிக்கும் பாராட்டினர்.

www.padiyarakam.com வீழ்ந்ததில்லை!

● பாவவர், கருமலைத் தமிழாழன் ●

ஓசூர், தர்மபுரி மாவட்டம்.

நாணல்போல் வளைவதினை
நலிவெனநீ எண்ணாதே
கூனல்போல் பணிவுடனே
குனிந்தவனோ தாழ்ந்ததில்லை!

பொய்மையினால் வரும்செல்வம்
பெரிதெனவே எண்ணாதே
மெய்மையினைத் துறந்தவனோ
மேதியியில் நின்றதில்லை!

பிறர்பொருளைக் கவர்வதுவே
பெருமறிவாய் எண்ணாதே
அறம்வழி சேர்த்ததெலாம்
அமைதிதனைத் தந்ததில்லை!

வீண்பெருமை பேச்சுயர்வை
விளைக்குமென எண்ணாதே
மாண்புகழில் மயங்கியவன்
மதிப்புடனே வாழ்ந்ததில்லை!

தோல்விதனைக் கண்டஞ்சித்
தொடருமென எண்ணாதே
ஆழ்விழுதாய் நம்பிக்கை
அற்றவனோ வென்றதில்லை!

உழைக்காமல் வாழ்க்கையிலே
உயர்தற்கே எண்ணாதே
தழைப்பதற்குத் தோள்களினைத்
தந்தவனோ வீழ்ந்ததில்லை!

எய்ட்ஸ் நோயா? பயம் வேண்டாம்!

எய்ட்ஸ் தீர்க்க முடியாத ஒரு நோய் அல்ல. சித்த மருத்துவத்தில் குளமாகிறது. எய்ட்ஸ் என்று உறுதி செய்யப்பட்ட மருத்துவச் சான்றுகளுடன் வர வேண்டும்.

நோயின் தன்மையைப் பொருத்து 100 முதல் 200 நாட்கள் வரை மருந்துகள் சாப்பிட வேண்டும். நடமாட்டம் இல்லாதவர்களை அழைத்து வர வேண்டாம்.

H.I.V. கிருமிகள் முழுமையாக அழிக்கப்படும் வரை சிகிச்சை அளிக்கப்படும். மருந்துகள் சாப்பிட்டு முடிந்த பின்பு 'P 24 ஆண்டுகளுக்கேள்' என்ற ரத்தப் பரிசோதனை செய்து பார்க்கவும். நெகட்டிவ் ஆக மாறும். இடரிசோதனை முறையே போதும். வெஸ்பர்ன் பிளாட் பரிசோதனையில் நெகட்டிவ் ஆக வேண்டுமென்று விரும்புவார்கள் தொடர்ந்து சிலகாலம் மருந்துகள் சாப்பிட வேண்டும்.

மருத்துவத் துறையில் 45 ஆண்டுகள் அனுபவம் பெற்றவர். அரசினர் சித்த மருத்துவக் கல்லூரியில் மருத்துவ ஆதினியாக பணி ஆற்றியவர். 73 வயது நிறமியவர். அரிமா இயக்கத்தில் 'எய்ட்ஸ் நோய் பிரிவில்' மதுரை மாவட்டத்திற்குத் தலைவராய் இருப்பவர். எகிப்து, இஸ்ரேல், ஜோர்டன் நாடுகளுக்குச் சென்று எய்ட்ஸ் சிகிச்சை முறைகளை விளக்கி வந்தவர் சித்த மருத்துவ யோசை :



அரிமா டாக்டர் A.தேவராஜன், R.M.P.(IND)C.B.I.M.

"எய்ட்ஸ் நோய் ஒழிப்பு மருத்துவ மையம் 7-3/125 பெருமாள் கோவில் தெரு, போரூர் - 625 703.

(மனோன்மணி ஆஸ்பத்திரி) மதுரை மாவட்டம் போள் : 04549 - 25695

குறிப்பு : பேரையூரில் 7-3/125, பெருமாள் கோவில் தெருவில் மட்டுமே எனது மருத்துவமனை செயல்பட்டு வருகிறது. வேறு எங்கும் கிளைகளோ, ஏஜெண்டுகளோ கிடையாது. தரக்கள் யாரும் என் பெயரைச் சொல்லி அழைத்தால் ஏமாந்துவிடாதீர்கள். ஆட்டோ டிரைவரிடம் 'மனோன்மணி ஆஸ்பத்திரிக்குச் செல்ல வேண்டும்' என்று சொன்னால் அழைத்து வந்து விடுவார்கள்.

மருத்துவ ஆலோசனைக்கும், பதிவிற்கும் கட்டணம் ரூ.25/- கட்டணமின்றி வரும் கடிதங்களுக்கு பதில் வராது.

போரூர் வருவதற்கு வழி : மதுரை To சாட்டுர் பஸ் மார்க்கத்தில் பேரையூர் உள்ளது. வடக்கிலிருந்து வருபவர்கள் மதுரை வந்து பழங்காந்தம் பஸ் ஸ்டாண்டிலிருந்து புறப்படும் 'சாட்டுர்' பஸ்ஸில் ஏறி T.கல்லுப்பட்டி வழியாக பேரையூர் வரலாம். தெற்கிலிருந்து வருபவர்கள் விருதுநகர் பஸ் ஸ்டாண்டிலிருந்து கல்லுப்பட்டி வழியாக பேரையூர் வரலாம்.

வல்லிக்கண்ணன் கடிதம்

ஆசிரியர் தொகுதி

Millennium என்னும் சொல்லை இப்பொழுது புத்தாயிரம் என்று மொழி பெயர்த்து வருகிறார்கள். இது சரியான மொழிபெயர்ப்பு ஆகாது. 'புத்தாயிரம்' என்பது புதிய ஆயிரமாக அமைவதால், 'New Millennium' என்றுதான் பொருள்படும். Millennium என்னும் சொல்லிற்கு 'ஆயிரம் ஆண்டுகள்' என்பது சரியான பொருள். அத்துடன், மனித மாண்புகள் சிறந்து விளங்கும் காலம் அல்லது நலம் நிரம்பிய நற்காலம் என்னும் பொருள் படும். எனவே 'நல்லாயிரம்' என்னும் மொழியாக்கமே நனி சிறந்த மொழியாக்கமாகும். தங்கள் இதழிலே Millennium என்னும் சொல்லிற்கு ஈடாக 'நல்லாயிரம்' என்னும் சொல்லைப் பயன்படுத்துமாறு கேட்டுக் கொள்கின்றேன். Millennium — நல்லாயிரம்; New Millennium — புதிய நல்லாயிரம்; First Millennium — முதலாம் நல்லாயிரம்; Second Millennium — இரண்டாம் நல்லாயிரம்; Third Millennium — மூன்றாம் நல்லாயிரம் என்றெல்லாம் அமைத்து கொள்ளலாம்.

தமிழ்த் தொண்டர்

கே. முத்துப்பிள்ளை

இவ்வாறு அவர் கருத்துத் தெரிவித்து உள்ளார்.

ஏழைதாசன் ஒன்பதாவது ஆண்டில் அடியெடுத்து வைத்திருப்பது மகிழ்ச்சிக்கும் பெருமைக்கும் உரியது ஆகும். உங்கள் இதழ்ப்பணி 'நமது தமிழன்னை'யில் தொடங்கி வளர்ந்து 'ஏழைதாசன்' மூலம் முன்னேறிக் கொண்டிருப்பது பாராட்டப்பட வேண்டியதே தொடர்ந்து எய்ட்ஸ் தடுப்பு மொழிகளைத் தந்து சபலசித்தர்களுக்கு எச்சரிக்கை விடுத்து வருவதும், ஐக்கூட வளர்ச்சிக்கு உற்சாகமூட்டும் விதத்தில் தொண்டாற்றுவதும் தமிழ் மொழிக்கு நற்பணி புரிவோரைப் பாராட்டி பெருமைப் படுத்துவதும் ஏழைதாசன் இதழுக்கு சிறப்பு சேர்க்கும் பணிகளாகும். அத்துடன் அயல் நாடுகளில் தமிழ் வளர்க்கும் இதழ்களை அறிமுகம் செய்வதும் விசேஷமாகக் குறிப்பிடத்தக்கது.

ஏழைதாசன் அச்சகத்தில் அச்சிட்டு,

வெளியிடுபவர், ஆசிரியர் : எஸ். விஜயகுமார்.